

राज्यपाल ने बेगम हमीदा हबीबुल्लाह के निधन पर दुःख व्यक्त किया

लखनऊ 13 मार्च, 2018

उत्तर प्रदेश के राज्यपाल श्री राम नाईक ने आज पूर्व मंत्री एवं वयोवृद्ध समाज सेविका बेगम हमीदा हबीबुल्लाह के निधन पर उनके आवास जाकर अपनी श्रद्धांजलि अर्पित की। राज्यपाल ने उनके पार्थिव शरीर पर पुष्प चक्र रखकर उनका अंतिम दर्शन किया। राज्यपाल ने उनके पुत्र श्री वजाहत हबीबुल्लाह, पूर्व केन्द्रीय मुख्य सूचना आयुक्त व अन्य परिजनों से मिलकर उन्हें सांत्वना दी।

राज्यपाल ने अपने शोक संदेश में कहा है कि बेगम हमीदा हबीबुल्लाह का राजभवन से पुराना नाता रहा है। राजभवन के सभी महत्वपूर्ण आयोजनों में वे सदैव उपस्थित होती थीं। बेगम हमीदा बाल विकास परिषद की पदाधिकारी भी रही हैं, जिसके वे पदेन अध्यक्ष हैं। बेगम हमीदा हबीबुल्लाह ने अपने जीवन में अनेक भूमिकाओं का निर्वाह किया। वे शिक्षा, समाज सेवा, कला क्षेत्र तथा राजनीति में सक्रिय रहीं। वे प्रदेश सरकार में विभिन्न विभागों की मंत्री भी रही थीं। उन्होंने महिलाओं को सामाजिक विचारधारा में लाने के भी प्रयास किये। उनके निधन से उत्तर प्रदेश में अवधी संस्कृति और कला की अपूरणीय क्षति हुई है।

श्री नाईक ने ईश्वर से दिवंगत आत्मा को शांति प्रदान करने की कामना करते हुए दुःखी परिजनों के प्रति संवेदना प्रकट की है।

-----

अंजुम/ललित/राजभवन (104/20)



